

الاستفتاء

کیا فرماتے ہیں علماء دین اس مسئلہ کے بارہ میں کہ آیا مردے سن سکتے ہیں یا کہ نہیں؟

فقط والسلام

سائل - عبد الغفار

الجواب بعون الوهاب ومنه الصدق والصواب۔ مردوں میں براہ راست اور بذات خود کوئی بات سننے کی طاقت نہیں۔ اور یہ ایسی حقیقت مسلمہ ہے کہ قرآن و حدیث صحیح سے بھی ثابت ہے اور فقہاء احناف اور حنفی قیہوں کو بھی تسلیم ہے۔ چنانچہ قرآن مجید میں اللہ تعالیٰ فرماتا ہے۔ انک لا تسمع الموتی الا بئہ سورۃ النمل آیت ۸۰ جزء ۲۰ البتہ تو نہیں سنا سکتا مردوں کو۔

۲۔ وما انت بسمع من فی القبور۔ سورۃ فاطر ۲۲ ج ۲۲ اور تو نہیں سنانے والا قبر میں پڑے ہوؤں کو۔

ان دونوں آیات مقدسہ سے ثابت ہوا کہ قبروں میں پڑے مردے نہیں سنتے اور یہ بھی یاد رہے کہ یہ ترجمہ حنفی عالم دین کا کیا ہوا ہے۔ آج کل اس ترجمہ کا نام تفسیر عثمانی مشہور ہے۔ اب حنفی علماء و فقہاء کی تصریحات پیش خدمت ہیں پڑھئے اور اپنے علم میں اضافہ فرمائیے۔

فقہ مرغنیانی حنفی لکھتے ہیں وکذا الکلام والنحول لان المقصود من الکلام الالفہام والموت بنالہ۔ المہاتبہ اولین لصل باب الہمین فی القتل والضرب ص ۵۰۳ ج ۴ کہ اگر ایک شخص کسی دوسرے شخص کو یوں کہے کہ اگر میں تجھ سے کلام کروں یا تجھے ملنے کے لئے آؤں تو پھر میرا غلام آزاد ہو گا یا میری بیوی کو طلاق پڑ جائے گی۔ لہذا اگر اس متکلم نے اس کے مرنے کے بعد اس سے کلام کی یا اس کی میت پر آیا۔ تو اس متکلم کا غلام آزاد نہ ہو گا کیونکہ کلام سے مراد افہام ہے اور موت افہام (سجھانا) کے منافی ہے۔

امام کمال ابن ہمام حنفی اس عبارت کی شرح میں لکھتے ہیں۔ وکفنا لک الکلام یعنی افا حلف لا بکلمہ اقتصر علی الحیاة فلو کلمہ بعد موتہ لا یحس لان المقصود منہ الالفہام والموت بنالہ لانه لا یسمع للافہام فتح القلبر ج ۴ ص ۳۶۱

کہ فقہاء احناف کہتے ہیں کہ اگر کسی نے حلف اٹھایا کہ فلاں سے کلام نہیں کرے گا اور اس نے اس کی موت کے بعد اس سے کلام کیا تو حائن نہ ہو گا کیونکہ کلام سے مراد سجھانا ہوتا ہے اور موت اس کے منافی ہے کیونکہ مردہ نہیں سنتا لہذا وہ کیا کچھے گا اور جنازہ کے بیان میں تلقین میت کی نفی میں کہتے ہیں کہ ہمارے اکثر مشائخ اس تلقین کے مخالف ہیں کیونکہ مردوں میں سننے کی اہلیت نہیں۔

اعتراض۔ پھر فرماتے ہیں کہ ہماری اس بات پر یہ اعتراض ہے کہ رسول اللہ صلی اللہ علیہ وسلم نے قلیب بدر کے مردوں کے بارے میں فرمایا کہ تم ان سے زیادہ نہیں سنتے ہو۔ جس سے ثابت ہوا کہ

جب کافر مردے بن سکتے ہیں تو مسلمان بدرجہ اولیٰ بن سکتے ہیں تو اس کے جواب میں لکھتے ہیں واجب بانہ غیر ثابت یعنی من جہتہ المعنی والا لہو فی الصحیح وقالک سبب ان عائشہ رضی اللہ عنہا ردتہ بقولہ تعالیٰ وما انت بمسمع من فی القبور وانک لا تسمع الموتی وبانہ انما قالہ علی وجہ الموعظتہ الاحیاء لالانہا الموتی کما روی عن علی رضی اللہ عنہ اندہ قال السلام علیکم دار قوم مومنین امانساء کم فنکحت واما لکم لقسمت العلیت۔ فتح القدیر ج ۱ ص ۴۳۳۔ اس اعتراض کا جواب یہ ہے کہ حضرت عائشہ صدیقہ رضی اللہ عنہا نے اس بات کو رد کیا ہے کہ یہ قرآن کی آیت وما انت بمسمع من فی القبور کے خلاف ہے یعنی یہ اگرچہ بخاری کی حدیث ہے تاہم معنی کے لحاظ سے صحیح نہیں۔ دوسرا جواب یہ ہے کہ اس حدیث صحیح میں اگرچہ خطاب مردوں کو ہے ورنہ درحقیقت یہ زندوں کو وعظ تھی۔ تیسرا جواب یہ ہے کہ یہ رسول اللہ کی خصوصیت ہے یعنی معجزہ ہے اور معجزہ حجت نہیں ہوتا۔ یعنی صحیح بخاری میں کہ اللہ تعالیٰ نے ان مردوں کو شرمندہ کرنے کے لئے وقتی طور پر زندہ کر دیا تھا۔

اعتراض۔ مردہ دفن کر کے واپس آنے والوں کے پاؤں کی آہٹ سنتا ہے لہذا ثابت ہوا کہ مردے سنتے ہیں۔

علامہ ابن ہمام اس کے جواب میں لکھتے ہیں۔

اس اعتراض کا جواب حنفی فقہاء و علماء نے یہ دیا ہے کہ وہ اس وقت زندہ کر دیئے جاتے ہیں اور یہ زندگی ان کو اس وقت اس لئے حاصل ہوتی ہے تاکہ وہ فرشتوں کے سوال کا جواب دے سکیں اور یہ معنی اس لئے کئے گئے ہیں کہ آیت وما انت بمسمع من فی القبور وابت انک لا تسمع الموتی اور اس حدیث میں توفیق اور تطبیق ہو جائے۔ کیونکہ ان دونوں آیتوں سے سماع موتی کی نفی ثابت ہوتی ہے کیونکہ اللہ تعالیٰ نے کفار کو مردوں کے ساتھ تشبیہ دی ہے کہ کفار سننے سے فائدہ نہیں اٹھاتے اور یہ اس بات پر موقوف ہے کہ مردے نہیں سنتے۔

اور یہی عقیدہ اور آپ کے دونوں اعتراضوں کا جواب مولانا جلال الدین حنفی نے آپ کی مشہور کتاب اہدایہ اولین شرح الکفایۃ میں دیا ہے۔ ملاحظہ الکفایۃ شرح اہدایۃ ج ۲ ص ۶۳۶۔

اور یہی عبارت اور جواب مشہور زمانہ حنفی محقق اور مفتی علامہ شامی حنفی نے کتاب درمختار کی شرح رد المحتار ج ۳ ص ۴۳۹ تحریر کیا ہے۔ اب حنفی مذہب کے بانی کا فتویٰ پڑھئے۔

حضرت امام ابو حنیفہ کا فتویٰ۔ وای الامام ابو حنیفہ وجلا من باتی قبور اهل الصلاح لیسلم وجاطب ویتکلم ویقول یا اهل القبور هل لکم من خیر وهل عندکم من اثر لانی اتیتکم من شہور ولیس سوائی منکم الا الدعاء فهل ہویتم ام غفلتم فسمع ابو حنیفہ۔ بقول مخاطبا لہم فقال هل اجا بوالک قال لا فقال سحقالک وترت ہناک کیف تکلم اجسا نالا یستطیعون

جوابا ولا یملکون شیاء ولا یسمعون صوتا وقرا وما انت بسمع من فی القبور۔ الغرائب فی

تحقیق المذاهب، کتافی فتاویٰ نفیہ، ص ۶۷۷

امام ابو حنیفہ نے ایک شخص کو چند نیک لوگوں کی قبروں کے پاس یہ کہتے سنا کہ اے اہل قبور تم کو کچھ خبر ہے کہ نہیں۔ کیا تم پر اس کا کچھ اثر ہے کہ تمہارے پاس مینوں سے آ رہا ہوں اور تم سے میرا صرف سوال یہ ہے کہ میرے حق میں دعا کرو۔ بتاؤ آپ کو میرے حال کی کچھ خبر ہے یا تم بالکل غافل ہو۔ امام ابو حنیفہ نے اس کی یہ بات سن کر اس سے دریافت فرمایا کہ ان مردوں نے آپ کو کچھ جواب دیا وہ بولا کچھ جواب نہیں دیا تو امام ابو حنیفہ نے یہ سن کر فرمایا کہ مجھ پر ہلاکت ہو۔ تیرے دونوں ہاتھ ٹوٹ جائیں۔ تو ایسی لاشوں سے کلام کرتا ہے جو نہ جواب دے سکتے ہیں اور نہ وہ کسی چیز کے مالک ہیں اور نہ کوئی آواز سن سکتے ہیں۔ پھر آپ نے قرآن مجید کی آیت وما انت بسمع من فی القبور تلاوت فرمائی کہ اے نبی صلی اللہ علیہ وسلم آپ ان لوگوں کو جو قبروں میں پڑے ہیں کچھ نہیں سنا سکتے۔

امام محمد شاگرد امام ابو حنیفہ کا فیصلہ۔ جامع صغیر میں ارقام فرماتے ہیں۔ رجل قال عبدا حران ضرب فلانا او کلمتہ۔ او جامع فلانہ۔ فہنا کلمہ علی الحیاة دون الموت۔ ص ۷۷ کہ کسی نے حلف اٹھا کر یہ کہا کہ اس کا غلام آزاد ہو گا اگر وہ فلاں کو مارے یا فلاں سے کلام کرے یا فلاں عورت سے جماع کرے۔ تو اس کی یہ کلام (تعلیق) زندگی کے ساتھ مشروط ہے۔ اگر وہ آدمی کو موت کے بعد مارے۔ یا اس کی میت سے کلام کرے وغیرہ تو اس کا غلام آزاد نہیں ہو گا۔ کیونکہ مردے میں سننے کی طاقت نہیں ہوتی۔

طا علی قاری حنفی کا فتویٰ۔ والموصل للثواب الی المیت ہو اللہ سبحانہ لان المیت لا یسمع بنفسہ۔ شرح فقہ اکبر ص ۱۵۵۔ میت کو اللہ تعالیٰ کے سوا ثواب کوئی نہیں پہنچا سکتا۔ کیونکہ وہ سن نہیں سکتی۔ یعنی میت بذات خود قوت سماع سے محروم ہوتی ہے۔

یعنی شرح ہدایہ میں ہے۔ اذا حلف لا یکنم فلانا او حلف لا ینخل علی فلان فکلمہ او دخل علیہ بعد مامات لا یحس فی بہنہ لان المقصود فی الکلام الالفہام والموت ینافیہ لان المراد من الکلام الاسماع والمیت لیس باهل السماع الا تری قوله تعالیٰ انک لا تسمع الموتی وما انت بسمع من فی القبور۔ عینی شرح الہدایہ ج ۲ ص ۶۳۰ وحاشیہ الہدایہ ص ۵۰۳

کہ جب آدمی یہ حلف اٹھائے کہ فلاں سے ہم کلام نہ ہو گا یا وہ اس کے پاس نہ جائے گا پھر اس فلاں کی لاش سے کلام کی تو اس کی قسم نہیں ٹوٹے گی۔ کیونکہ مقصود کلام سنانا ہے اور میت سننے کے لائق نہیں۔ آیا نہیں دیکھتا تو اللہ تعالیٰ اس فرمان کی طرف۔ انک لا تسمع الموتی وما انت بسمع من فی القبور۔ کہ بے شک تو نہیں سنا سکتا ان کو جو قبروں میں پڑے ہیں۔

خلاصہ کلام یہ کہ سورۃ النمل کی آیت انک لا تسمع الموتی اور سورۃ فاطر کی آیت وما انت بمسمع من فی القبور آیت ۲۲ کے تحت مذہب حنفیہ کے بانی حضرت امام ابو حنیفہ ان کے شاگرد رشید امام محمد بن حسن حنفی۔ علامہ کمال ابن ہمام حنفی، ملا علی قاری حنفی، علامہ شامی حنفی جیسے اکابر علماء احناف جن کی کتابوں پر مذہب حنفیہ کا دارومدار ہے۔ ان سب کا یہ عقیدہ، مذہب اور فتویٰ ہے کہ مردے نہیں سنتے۔ اور یہی عقیدہ اور مسلک کتاب و سنت کے ساتھ میل کھاتا ہے۔

اس عقیدہ کے علاوہ کوئی اور عقیدہ کتاب و سنت کی نصوص صریحہ، دلائل ساطحہ براہین قاطعہ کے سراسر متنافی اور غلط ہے۔ ہذا من عندی واللہ تعالیٰ اعلم بالصواب

نوٹ۔ میں نے اپنی طرف سے کتاب و سنت کے مزید دلائل اس لئے تحریر کرنے کی ضرورت محسوس نہیں کی کہ سائل حنفی العقیدہ ہے۔ ایک حنفی مقلد کے لئے امام ابو حنیفہ کا قول ہی بس کافی ہے۔

کتبہ ووقع علیہ

محمد عبید اللہ عقیف بن

الشیخ محمد حسین بلوچ

محبوث دارالافتاء والدعوة والارشاد والریاض

رئیس المدرسین بدارالحدیث جینیانوالی لاہور

اتحاد اُمت کیسے ممکن ہے؟

شیعیت کا آغاز کجماں سے ہوا؟

اُمت مسلمہ میں انتشار پھیلانے کی سازش کس نے کی؟

ایران شیعیت کی آماجگاہ کیسے بنا؟

شیعہ کے حقیقی عقائد کیا ہیں؟

یہ سب تفصیلاً جاننے کیلئے امام العصر علامہ احسان الہی ظہیر شہیدؒ کی معرکہ آلا تصنیف

الشیعہ و السنہ
کا مطالعہ
بہت ضروری ہے

منفذ کتبہ
مکتبہ قدوسیہ

اُردو بازار — لاہور

ناشر، ادارہ ترجمان السنہ

۴۷۵ شادمان — لاہور

- برصغیر پاک و ہند میں شرک و بدعت کو فروغ کس نے دیا؟
- بریلویت کا بانی کون تھا؟
- انگریزوں کے ایما پر تحریک پاکستان اور جہاد کی مخالفت کس نے کی؟
- بریلوی عفت اندکی اصل حقیقت کیا ہے؟
- اسلامی معاشرے میں بدعات اور ہندو رسوم کو فروغ کس نے دیا؟

امام ابن تیمیہ، ابن حزم، امام شوکانی، محمد بن عبدالوہاب،
سید نذیر حسین محدث دہلوی، قائد اعظم، علامہ اقبال،
مولانا ابوالکلام اور دوسرے اکابرین امت اسلامیہ
کو کس نے کافر سمجھا؟

یہ تمام
تفصیلاً

شہید اسلام امام العصر علامہ احسان الہی ظہیر کی
محرکہ الآراء
تصنیف

بریلویت

(اردو)

یہ ملاحظہ فرمائیے

آپے خود پڑھیں اور

دوسروں کو بھی پڑھائیے۔

ناشر: ادارہ ترجمان السنہ
۳۷ شادمان
کالونی، لاہور

ملنے کا پتہ

مکتبہ قدوسیہ غزنی سٹریٹ، اردو بازار، لاہور